



UNIVERSITY NEWS 18 FEBRUARY 2025

HINDUSTAN TIMES

NIRF ranking workshop at LU

LUCKNOW : Authorities of various aided and government-colleges affiliated colleges of Lucknow University (LU) were informed about ways to meet various standards for National Institutional Ranking Framework (NIRF) as part of a day-long training workshop at AP Sen Hall on Tuesday. LU VC Prof JP Saini said that the workshop has been organised to motivate colleges to improve their teaching, research, and professional practice. Prof Anil Kumar Nassa, member secretary, National Board of Accreditation, who joined virtually, stressed on the need for institutions to work seriously on the standards set by the board for NIRF. Ruchika Malhotra, director, rankings, Delhi Technological University, said that colleges must develop resource-raising strategies through private agencies and alumni collaborations, rather than relying solely on government funding. Geetanjali Mishra, director, Ranking Cell, LU, and Ashwini Kumar Mishra, regional higher education officer were also present.

NBT

अब रैंकिंग की दौड़ में चमकेगे एलयू के कॉलेज

■ **NBT रिपोर्ट, लखनऊ:** लखनऊ विश्वविद्यालय (एलयू) से संबद्ध कॉलेजों को भी अब नैक ग्रेडिंग और एनआईआरएफ रैंकिंग में आगे बढ़ाने की तैयारी शुरू हो गई है। मंगलवार को वीसी प्रो. जेपी सैनी की अध्यक्षता में हुई कार्यशाला में कॉलेजों को रैंकिंग में शामिल होने के गुर सिखाए गए। बैठक में दिल्ली प्रौद्योगिकी विवि की डॉ. रुचिका मल्होत्रा ने सलाह दी कि कॉलेज सरकारी फंडिंग पर निर्भर रहने के बजाय निजी एजेंसियों और एल्युमिनाई के सहयोग से संसाधन जुटाएं। रैंकिंग सेल की निदेशक डॉ. गीतांजलि मिश्रा ने इसे एक सतत प्रक्रिया बताते हुए नवाचार पर जोर दिया, जबकि क्षेत्रीय उच्च शिक्षा अधिकारी डॉ. अश्विनी कुमार मिश्रा ने सरकारी योजनाओं के प्रभाव उपयोग की बात कही। विवि ने भरोसा दिलाया कि एडेड और शासकीय महाविद्यालयों को रैंकिंग सुधारने के लिए एलयू हरसंभव मदद करेगा।

AMRIT VICHAR

लविवि में होगा इंटर हॉस्टल फेस्ट

अमृत विचार, लखनऊ: लखनऊ विश्वविद्यालय में गत वर्षों की भांति इस वर्ष भी इंटर हॉस्टल कॉम्पिटिशन फेस्ट-2026 का आयोजन 21 फरवरी से 27 फरवरी के मध्य विश्वविद्यालय के दोनों परिसरों में आयोजित हो रहा है। अधिष्ठाता छात्र कल्याण प्रो. वीके शर्मा ने बताया कि इस फेस्ट का शुभारंभ 21 फरवरी को सुबह 9:30 पर सुभाष छात्रावास में किया जाएगा। जबकि इस फेस्ट का समापन एवं पुरस्कार वितरण समारोह 27 फरवरी को लखनऊ विश्वविद्यालय के एपी सेन सभागार में 2:00 अपराह्न किया जाएगा। पुरुष एवं महिला छात्रावासों के अंतःवासियों के लिए कुल तीन वर्गों में प्रतियोगिता विभाजित की गई है। जिसमें सोलो डॉस, ग्रुप डॉस, सोलो सिंगिंग, मुशायरा, स्किट, रंगोली तथा मिमिक्री को शामिल किया गया है। द्वितीय वर्ग में साहित्यिक प्रतियोगिताओं को शामिल किया जाएगा जिसमें डिबेट, जस्ट ए मिनिट, क्विज, पोस्टर मेकिंग, स्वरचित कविता, तथा शायरी को रखा गया है। जबकि तृतीय वर्ग में खेलकूद (स्पोर्ट्स) प्रतियोगिताओं का आयोजन किया जाएगा।

AMRIT VICHAR



लविवि छात्र उत्कर्ष ।

लविवि छात्र उत्कर्ष ने जीता पुरस्कार

अमृत विचार, लखनऊ: लविवि के उत्कर्ष सिंह ने नेशनल एनवायरनमेंट यूथ पार्लियामेंट में सर्वश्रेष्ठ वक्ता का पुरस्कार प्राप्त किया है। नागपुर विवि और पर्यावरण संरक्षण से जुड़ी संस्थाओं के तत्वावधान में महाराष्ट्र में संपन्न कार्यक्रम में एमए अर्थशास्त्र के छात्र उत्कर्ष सिंह चौहान ने 14-15 जनवरी को विधान भवन नागपुर में आयोजित नेशनल एनवायरनमेंट यूथ पार्लियामेंट में बेस्ट पार्लियामेंटरियन का पुरस्कार प्राप्त किया है।

AMAR UJALA

सही आंकड़ों से संस्थानों को मिलेगी बेहतर रैंकिंग: प्रो. जेपी सैनी

लखनऊ: लखनऊ विश्वविद्यालय के एपी सेन हॉल में मंगलवार को एनआईआरएफ (राष्ट्रीय संस्थागत रैंकिंग फ्रेमवर्क) पर प्रशिक्षण कार्यशाला हुई। इसमें विश्वविद्यालय से संबद्ध तीन दर्जन से अधिक एडेड और राजकीय कॉलेजों के प्राचार्यों ने हिस्सा लिया। कुलपति प्रो. जेपी सैनी ने कहा कि सही तरीके से आंकड़ों का संकलन और प्रस्तुतीकरण करना बड़ी चुनौती है। इसी के आधार पर संस्थान राष्ट्रीय स्तर पर बेहतर रैंक हासिल कर सकते हैं। मुख्य वक्ता नेशनल बोर्ड ऑफ एक्रैडिटेशन के सदस्य सचिव प्रो. अनिल कुमार नस्सा ने रैंकिंग के मानकों की जानकारी दी और प्राचार्यों के सवालों के जवाब दिए। (माई सिटी रिपोर्टर)

लविवि में सजेगा साहित्य संस्कृति और स्पोर्ट्स का उत्सव

लखनऊ: लखनऊ विश्वविद्यालय में इस बार 21 से 27 फरवरी तक इंटर हॉस्टल कॉम्पिटिशन फेस्ट होगा। चीफ प्रोवोकैटर प्रो. अनुप कुमार सिंह ने बताया कि इसमें सांस्कृतिक, साहित्यिक और खेल प्रतियोगिताएं होंगी। सांस्कृतिक वर्ग में सोलो व ग्रुप डॉस, सिंगिंग, मुशायरा, स्किट, रंगोली और मिमिक्री शामिल हैं। साहित्यिक प्रतियोगिताओं में डिबेट, क्विज, जस्ट ए मिनिट, पोस्टर मेकिंग, कविता और शायरी होंगी। खेल प्रतियोगिताओं में क्रिकेट (लड़कों के लिए), कबड्डी (लड़कियों के लिए), वॉलीबॉल, रस्साकस्ती, रिले रेस और ट्रैक इवेंट्स होंगे। प्रवक्ता प्रो. मुकुल श्रीवास्तव ने बताया कि फेस्ट में विदेशी छात्र भी हिस्सा लेंगे। (माई सिटी रिपोर्टर)

AMAR UJALA

पांच लाख के पैकेज पर नौकरी का मौका

लखनऊ: लखनऊ विश्वविद्यालय के विद्यार्थियों को औद्योगिक पाइप, स्ट्रक्चरल सेक्शंस व इंजीनियरिंग सामग्रियों के क्षेत्र में काम करने का अवसर मिलेगा। इसके लिए कंपनी पाइप एंड सेक्शंस प्राइवेट लिमिटेड ने सेल्स व मार्केटिंग एग्जीक्यूटिव (बिजनेस डेवलपमेंट) पद के लिए आवेदन मांगे हैं। चयनितों को सालाना पांच लाख रुपये का पैकेज मिलेगा। प्लेसमेंट सेल के निदेशक प्रो. अनुप कुमार भारतीय ने बताया कि इच्छुक 19 फरवरी तक आवेदन कर सकते हैं। इसकी विस्तृत जानकारी लखनऊ विश्वविद्यालय की वेबसाइट पर है। (माई सिटी रिपोर्टर)

AMRIT VICHAR

पृथ्वी का तापमान महासागर करते हैं नियंत्रित

कार्यालय संवाददाता, लखनऊ

अमृत विचार : लखनऊ विश्वविद्यालय के भूगर्भ विज्ञान विभाग में देश के शीर्ष वैज्ञानिकों ने जलवायु परिवर्तन जैसे वैश्विक विषय पर गहन मंथन किया। दि पॅलियोटोलॉजिकल सोसाइटी ऑफ इंडिया द्वारा आयोजित 27वें प्रो. सुरेश नारायण सिंह स्मृति व्याख्यान माला के अंतर्गत विशेषज्ञों का यह विशेष आयोजन हुआ।

कार्यक्रम में मुख्य वक्ता सीएसआईआर-राष्ट्रीय समुद्र विज्ञान संस्थान, गोवा के निदेशक प्रो. सुनील कुमार सिंह ने "बायोजियोकेमिकल साइकिलिंग, महासागरीय संसाधन और जलवायु परिवर्तन" विषय पर व्याख्यान दिया। उन्होंने कहा कि पृथ्वी का



जलवायु परिवर्तन पर आयोजित कार्यक्रम में उपस्थित विशेषज्ञ व सम्मानित छात्र ।

अस्तित्व महासागरों के स्वास्थ्य पर निर्भर करता है। जिस प्रकार थर्मोस्टेट शरीर का तापमान नियंत्रित करता है, उसी प्रकार महासागर पृथ्वी के तापमान को संतुलित रखते हैं।

उन्होंने बताया कि समुद्री जल में

मौजूद सूक्ष्म तत्वों और आइसोटोप्स के अध्ययन से हजारों वर्ष पूर्व की जलवायु परिस्थितियों का आकलन किया जा सकता है और भविष्य के संभावित खतरों का अनुमान लगाया जा सकता है।

मेधावी प्रतिभाओं का सम्मान

समारोह में भूगर्भ विज्ञान के क्षेत्र में उत्कृष्ट प्रदर्शन करने वाली छात्राओं को स्वर्ण पदक प्रदान किए गए। स्नातक स्तर पर सर्वोच्च अंक प्राप्त करने पर काव्या गुप्ता को उत्कर्ष ओझा मेडल से सम्मानित किया गया। यह पदक प्रभा शंकर ओझा परिवार द्वारा अपने दिवंगत पुत्र उत्कर्ष ओझा की स्मृति में स्थापित है।

एमएससी स्तर पर सर्वश्रेष्ठ प्रदर्शन के लिए रश्मि श्रीवास्तव को कमला भट्टाचार्य मेडल प्रदान किया गया।

कार्यक्रम में डॉ. राजीव निगम, डॉ. मुकुंद शर्मा, प्रो. एम.पी. सिंह, प्रो. डी.एस. सिंह, डॉ. रामानंद यादव तथा विभागाध्यक्ष प्रो. ध्रुवसेन सिंह सहित अनेक शिक्षाविद उपस्थित रहे।

DAINIK JAGRAN

एक नजर में

लवि में कल तक आवेदन पांच लाख का पैकेज लखनऊ : लवि की केंद्रीय प्लेसमेंट सेल ने विद्यार्थियों के लिए नया प्लेसमेंट अवसर उपलब्ध कराए हैं। पाइप एंड सेक्शंस प्राइवेट लिमिटेड ने सेल्स एंड मार्केटिंग एग्जीक्यूटिव (बिजनेस डेवलपमेंट) पद के लिए 19 फरवरी तक आवेदन आमंत्रित किए हैं। इसमें बी.टेक (मैकेनिकल इंजीनियरिंग) अंतिम वर्ष के विद्यार्थी और हाल ही में स्नातक हुए अभ्यर्थी आवेदन कर सकते हैं। चयनित अभ्यर्थियों को पांच लाख प्रतिवर्ष (सीटीसी) और अन्य लाभ भी दिए जाएंगे। वि.

'एनआईआरएफ के मानकों पर करें काम'

लखनऊ : लखनऊ विश्वविद्यालय के एपी सेन हॉल में मंगलवार को राष्ट्रीय संस्थागत रैंकिंग फ्रेमवर्क (एनआईआरएफ) पर केंद्रित एक दिवसीय प्रशिक्षण कार्यशाला का आयोजन किया। इसमें विभिन्न राजकीय व एडेड कॉलेजों के प्राचार्यों से अवगत कराने और उन्हें विभिन्न रैंकिंग में बेहतर प्रदर्शन के लिए प्रेरित करना था। लवि के कुलपति प्रो. जेपी सैनी ने कहा कि आंकड़ों का संकलन और उनका सही प्रस्तुतीकरण संस्थानों के लिए एक बड़ी चुनौती है, लेकिन यही प्रक्रिया उन्हें राष्ट्रीय स्तर पर बेहतर स्थान दिलाने में मदद करेगी।



रैंकिंग कार्यशाला में प्राचार्यों के प्रश्नों का जवाब देते कुलपति प्रो. जेपी सैनी ।

मुख्य वक्ता नेशनल बोर्ड ऑफ एक्रैडिटेशन के सदस्य सचिव प्रो. अनिल कुमार नस्सा ने बताया कि एनआईआरएफ के मानकों पर नभौता से काम करने की जरूरत है। उन्होंने प्राचार्यों के सवालों के जवाब दिए और रैंकिंग सेल के लेबर उन्क संस्थाओं का

कहा कि कॉलेजों को निरंतर सुधार करना होगा। क्षेत्रीय उच्च शिक्षा अधिकारी डॉ. अश्विनी कुमार मिश्रा ने विभिन्न सरकारी कॉलेजों की जानकारी दी जो कॉलेजों और विश्वविद्यालयों को एनआईआरएफ रैंकिंग में बेहतर स्थान प्राप्त करने में मदद कर सकती हैं। (वि)

HINDUSTAN

आंकड़ों का संकलन व बेहतर प्रस्तुति दें

लखनऊ। एलयू के एपी सेन हॉल में राष्ट्रीय संस्थागत रैंकिंग फ्रेमवर्क पर केंद्रित एक दिवसीय प्रशिक्षण कार्यशाला का आयोजन हुआ। जिसका उद्देश्य सम्बद्ध एडेड और शासकीय महाविद्यालयों को रैंकिंग प्रक्रिया के मानकों से अवगत कराना रहा। उद्घाटन कुलपति प्रो. जेपी सैनी ने करते हुए कहा कि आंकड़ों का संकलन और उनका सही प्रस्तुतीकरण संस्थानों के लिए एक बड़ी चुनौती है, लेकिन यही प्रक्रिया उन्हें राष्ट्रीय स्तर पर बेहतर स्थान दिला सकती है। मुख्य वक्ता नेशनल बोर्ड ऑफ एक्रैडिटेशन नई दिल्ली के सदस्य सचिव प्रो. अनिल कुमार, क्षेत्रीय उच्च शिक्षा अधिकारी डॉ. अश्विनी कुमार मिश्रा ने सरकारी योजनाओं की जानकारी दी।

एलयू छात्र को युवा संसद में सम्मानित किया

लखनऊ। एलयू के छात्र उत्कर्ष सिंह को नागपुर में अखिल भारतीय विद्यार्थी परिषद शिक्षा संसद विद्यार्थी की ओर से आयोजित राष्ट्रीय पर्यावरण युवा संसद 2026 में बेस्ट पार्लियामेंटी स्लॉग पार्टी अवार्ड से सम्मानित किया गया है। जबकि इंटीरियर के अंकुश राय को बेस्ट प्राइम मिनिस्टर अवार्ड मिला। कार्यक्रम में देश के 124 विश्वविद्यालयों से 177 प्रतिनिधियों ने पर्यावरण संसद के तौर पर प्रतिभाग किया था।